

Title: Need to provide financial assistance to farmers who lost their agriculture crops due to unseasonal rains and hailstroms in Dausa Parliamentary Constituency, Rajasthan.

श्री हरीश मीना (दौसा) : मैं सरकार का ध्यान एक महत्वपूर्ण विषय की ओर आकर्षित करना चाहता हूँ। पहले सूखे की मार झेल रहे देश के कई प्रदेशों के किसान अब आंधी, ओलों और बेमौसम बरसात से परेशान हैं। इस बरसात से किसानों की मुश्किलें बढ़ना तय है, क्योंकि रबी की फसल को ओलों ने बुरी तरह प्रभावित किया है। मार्च महीने की बारिश, आंधी और ओलों ने लाखों हैक्टेयर फसल को बर्बाद कर दिया है। सरकार तो इसकी भरपाई आयात से कर लेगी मगर किसान क्या करेंगे? मेरे निर्वाचन क्षेत्र दौसा (राजस्थान) सहित देश के अन्य हिस्सों में गेहूँ, सरसों एवं अन्य फसलों की कटाई चल रही है, ऐसे में उन्हें काफी नुकसान हो सकता है। बारिश ज्यादा हुई तो कटी हुई फसल और पकी हुई फसल दोनों को नुकसान हो सकता है।

मेरी केंद्र सरकार से मांग है कि हाल में हुई बेमौसम बारिश और ओला गिरने से फसलों को हुए नुकसान का आकलन करवाया जाए और आपदा पीड़ित किसानों को सरकारी वित्त सहायता जल्द से जल्द उपलब्ध करवाई जाए। साथ ही, ऐसे भूमिहीन किसान या खेतिहर मजदूर जिन्हें अब मजदूरी का काम भी नहीं मिलेगा, ऐसे किसानों और मजदूरों की पहचान हो और उन्हें भी समान सरकारी सहायता उपलब्ध करवाई जाए।